

16 ta' Marzu, 1984

Imhallfin:-

S.T.O. Carmelo Schembri LL.D. - President
Onor. Hugh Harding B.A., LL.D., F.S.A., F.R.Hist.S.
Onor. Carmelo A. Agius B.A., LL.D.

Andrea Magri

versus

Emmanuele Mifsud

L-artikolu 360 ta' Kodiċi Ċivili

L-artikolu 360 tal-Kodici Ċivili li huwa dderivat mid-Dritt Ruman fejn jinghad solum cuius est eius usque ad coelum et usque ad inferum u qui est dominus soli est coeli et inferorum gie diversi drabi nterpretat mill-Qrati tagħna fis-sens li għalkemm huwa veru li l-prinċipju huwa li min għandu l-proprjetà ta' l-art għandu ukoll il-proprjetà ta' l-ispazju sovrastanti, eppure dan il-prinċipju mhux assolut imma jikkostitwixxi biss presunzjoni juris tantum u għalhekk tista' ssir il-prova kuntrarja.

Il-Qorti:-

Rat l-att taċ-ċitazzjoni pprezentata fil-Prim'Awla ta' l-Onorabbli Qorti Ċivili li bih l-attur, wara li ppremetta li b'kuntratt ippubblikat min-Nutar Joseph Agius fit-30 ta' Diċembru, 1974 (dok. A) Paolo Magri, bin l-attur, biegh lill-konvenut il-fond urban b'għardina li għib l-isem "Via Napoli, fi triq għida bla isem, f'Hal Qormi, però esklużi minn dan il-bejgh iż-żewġt ikmamar li jmissu ma' xulxin bil-konfini indikati fl-istess att kif ukoll l-unika kamra sovrapposta għall-bini ta' l-attur, illi b'kuntratt iehor ippubblikat mill-istess Nutar fl-istess jum (dok. B) l-attur xtara minghand ibnu, l-imsemmi Paolo Magri, it-tlett ikmamar fuq imsemmija u għalhekk issubentra fid-drittijiet tiegħu, illi l-konvenut qed jippretendi illi l-arja ta' wahda miż-żewġt ikmamar fuq imsemmija kienet kompriża fil-bejgh favur tiegħu tant li dan l-aħhar mela l-bejt ta' l-istess kamra b'xi hamrija u oġġetti ohra u illi fil-fatt meta l-konvenut xtara permezz tal-kuntratt dok. A il-fond fuq imsemmi huwa ma akkwistax il-kamra in kwistjoni li baqghet esklussivament tal-venditur kif konsegwentement u skond il-ligi baqghet proprjetà ta' l-istess venditur l-area ta' fuq l-istess kamra, talab li dik il-Qorti tiddikjara u tiddeċiedi illi l-arja ta' fuq wahda miż-żewġt ikmamar mibjugħa mill-awtur ta' l-attur lill-konvenut, permezz tal-kuntratt dok. A, ma kinitx kompriża fil-bejgh u għalhekk tappartjeni lill-attur u tikkundanna lill-konvenut sabiex fi zmien qasir u perentorju li jigi lillu ffissat inehhi l-hamrija u oġġetti

ohra li ddepozita fuq il-bejt ta' l-istess kamra, bl-ispejjeż;

Rat in-nota ta' eċċezzjonijiet tal-konvenut li biha eċċepixxa li t-talbiet ta' l-attur huma nfondati għax l-arja tal-kamra in kwistjoni giet ukoll mibjugħa lilu minn Paolo Magri, bin l-attur;

Rat id-deċiżjoni mogħtija mill-Prim'Awla ta' l-Onorabli Qorti Ċivili fl-4 ta' Frar, 1980, li biha laqgħet l-eċċezzjonijiet tal-konvenut u ħadhet it-talbiet ta' l-attur bl-ispejjeż kollha kontra tiegħu, wara li kkunsidrat illi:

B'kuntratt tat-30 ta' Diċembru, 1974, ippubblikat min-Nutar Dr. Joseph Agius, li kopja tiegħu tinsab esebita a fol. 4 tal-proċess bħala dok. A, Paolo Mgrì l-awtur ta' l-attur, kien biegh u ttrasferixxa lill-konvenut il-fond b'għardina miegħu *tale quale* f'Hal Qormi bil-prezz u kondizzjonijiet hemm stipulati. Skond it-termini ta' l-istess kuntratt "però esklużi minn dan il-bejgħ iż-żewġt ikmamar li jmissu ma' xulxin u jmissu flimkien mill-punent ma' beni ta' Andrea Magri, minn nofs in-nhar ma' beni ta' Giuseppe Borg u mit-tramuntana mal-kumplament tal-fond jew irjeh verjuri u l-unika kamra sovrapposta għall-beni ta' Andrea Magri";

B'kuntratt iehor bejn Paolo Magri u missieru Andrea Magri, li hu l-attur f'din il-kawża, tat-30 ta' Diċembru, 1974, l-istess Paolo Mari biegh lill-attur f'din il-kawża iż-żewġt ikmamar li jmissu ma' xulxin u l-kamra sovrapposta kif deskritta fil-kuntratt preċedenti;

It-tilwima bejn il-partijiet teżisti fis-sens illi, b'rigward għall-ewwel kuntratt fejn ġew esklużi mill-bejgħ iż-żewġt ikmamar u l-unika kamra sovrapposta għal beni ta' Andrea Magri, waqt li l-attur jgħid illi bl-esklużjoni taż-żewġt ikmamar

skond il-kuntratt giet eskluża ukoll l-arja ta' fuq wahda minnhom, il-konvenut jghid li din ma gietx eskluża u giet ittrasferita lilu bl-imsemmi kuntratt;

Infatti l-konvenut isostni li bil-kuntratt dok. A gew ittrasferiti l-ambjenti kollha hlief dawk li gew eskluzi fil-paragrafu fuq imsemmi u billi ma hemm xejn imnizzel dwar l-arja in kwistjoni din giet ukoll ittrasferita lilu. In sostenn tal-pretensjoni tieghu, il-konvenut gab a konjizzjoni tal-Qorti li l-unika access ghal fuq din l-arja hija minn gol-proprietà tieghu. Dan hu fatt li l-Qorti setghet tikkonstata hi stess meta fit-23 ta' Marzu, 1979, hija zammet access fuq il-post;

Omissis;

Fil-fehma tal-Qorti dawn il-fatti kollha jindikaw li meta sar il-kuntratt tal-bejgh imsemmi fiċ-ċitazzjoni l-partijiet ma kellhomx f'mohhom jeskludu l-arja u kwindi t-talbiet ta' l-attur ma ghandhomx jigu milqugha;

Rat in-nota ta' l-appell ipprezentata fil-Prim'Awla ta' l-Onorabbli Qorti Ċivili mill-attur fit-12 ta' Frar, 1980;

Rat il-petizzjoni ta' l-appell ta' l-istess attur ipprezentata fis-26 ta' Frar, 1980 li biha talab, ghar-ragunijiet minnu sottomessi, li din il-Qorti joghgobha tirrevoka s-sentenza fuq imsemmija mogħtija mill-Prim'Awla ta' l-Onorabbli Qorti Ċivili fl-4 ta' Frar, 198- billi tirrespingi l-eċċezzjoni ssollewata mill-konvenut appellat u tilqa' t-talbiet attriċi bl-ispejjeż taz-żewġ istanzi kontra l-konvenut appellat;

Rat ir-risposta tal-konvenut appellat ipprezentata fl-4 ta' Marzu, 1980;

Rat l-atti l-ohra kollha rilevanti u opportuni;

Semghet lid-difensuri;

Ikkunsidrat:

Kif jidher mill-petizzjoni ta' l-appell, l-attur appellant qiegħed jibbaza l-appell tiegħu fuq l-artikolu 360 tal-Kodiċi Ċivili li jiddisponi *inter alia* illi min għandu l-proprjetà ta' l-art għandu dik ta' l-arja ta' fuqha. L-attur appellant qed jippretendi li peress li mill-bejgħ li ibnu Paolo Magri għamel lill-konvenut appellat għet eskluża l-kamra in kwistjoni għet eskluża mill-istess bejgħ l-arja ta' l-istess kamra u kwindi meta huwa dakinhar stess ta' dak il-bejgħ akkwista mingħand ibnu dik il-kamra, huwa kien akkwista ukoll l-arja ta' l-istess kamra;

L-imsemmi artikolu 360, li huwa simili għall-artikolu 552 tal-Kodiċi Franċiż u l-artikoli 440 u 447 flimkien tal-Kodiċi Taljan, u li huwa derivat mid-Dritt Ruman fejn kien jingħad *solum cuius est eius usque ad coelum et usque ad inferum* u *qui est dominus soli est coeli et inferorum*, gie diversi drabi interpretat mill-Qrati tagħna fis-sens illi għalkemm huwa veru li l-prinċipju huwa li min għandu l-proprjetà ta' l-art għandu ukoll il-proprjetà ta' l-ispazju sovrastanti, eppure dan il-prinċipju mhux assolut imma jikkostitwixxi biss preżunzjoni *juris tantum* u għalhekk tista' ssir il-prova kuntrarja. Minn dana għalhekk tiġi l-konsegwenza illi l-attur appellant, li għandu l-proprjetà tal-kamra msemmija fiċ-ċitazzjoni, huwa assistit mill-preżunzjoni legali li l-arja ta' fuq il-kamra tiegħu hija ukoll tiegħu u illi huwa obbligu tal-konvenut li jgħib il-provi kuntrarji biex iwaqqa' dik il-preżunzjoni (Kollezjoni Deċiżjonijiet, Prim'Awla, **Borg vs Parnis**, 14 ta' Diċembru, 1935, Vol. XXIX-II-854 u l-ġurisprudenza hemm iċċitata; Prim'Awla, **Mamo vs Vella**, 1 ta' Frar, 1951, Vol. XXXV-II-341; Appell, **Gravino vs**

Spiteri noe. 29 ta' Marzu, 1957, Vol. XLI-I-251 u Appell. Vella **Haber vs Borg**, 23 ta' Novembru, 1962, Vol. XLVI-I-403);

Issa minn ezami tal-kuntratt ippubblikat min-Nutar Joseph Agius, fit-30 ta' Dicembru, 1974 (fol. 4), jirrizulta li Paolo Magri, bin l-attur, biegh lill-konvenut il-fond urban b'gardina mieghu *tale quale* fi triq gdida bla isem, jismu "Via Napoli", però eskluzi minn dan il-bejgh iż-żewġt ikmamar li jmissu ma' xulxin u jmissu flimkien mill-punent ma' beni ta' Andrea Magri, l-attur, minn nofs in-nhar ma' beni ta' Giuseppe Borg u mit-tramuntana mal-kumplament tal-fond jew irjeh verjuri u l-unika kamra sovrapposta għall-beni ta' Andrea Magri". Mela, skond l-istess kuntratt, il-konvenut xtara l-fond kollu eċċettwati l-imsemmija kmamar. L-attur qed jippretendi li giet eċċettwata l-arja ta' wahda minn dawn il-kmamar ukoll billi meta ġew eċċettwati l-kmamar giet eċċettwata ukoll l-arja tagħhom;

Il-Qorti, però, ma tistax taqbel ma' din is-sottomissjoni ta' l-attur appellat. Jirrizulta mill-provi li meta l-konvenut appellat xtara l-fond, il-venditur u huwa riedu li huwa jixtri l-fond kollu hemm hu eċċettwati biss l-imsemmija tlett ikmamar u mhux leċitu li testendi dak li ġie eskluż mill-bejgh għal haġa li ma gietx imsemmija li qieghda tigi eskluza, ċjoè l-arja tal-kamra in kwistjoni, speċjalment meta wiehed iżomm quddiem għajnejh li l-konvenut kien qed jakkwista l-fond *tale quale* ċjoè kif kien, u li għalkemm qabel il-kuntratt saru mill-venditur ix-xoghlijiet biex jiġu iżolati l-kmamar minnu miżmuma mill-fond li huwa kien qed ibigh, ma saru l-ebda xoghlijiet biex tigi iżolata l-arja ta' l-imsemmija kamra mill-kumplament tal-fond, kif wiehed kien jistenna li jsir kieku verament din l-arja ma nbighetx mal-fond;

Il-Qorti hi tal-fehma li l-venditur u l-konvenut appellat riedu jeċċettwaw biss mill-vendita flimkien maż-żewġt ikmamar

l-oħra, il-kamra msemmija fiċ-ċitazzjoni iżda mhux l-arja tagħha. Dan mhux il-kaz fejn jista' jinghad li l-bejgh ta' fond jinkludi l-arja tal-bjut tiegħu u li f'ebda kuntratt ta' bejgh ta' bini ma jinhass il-bżonn li jinghad li dan il-bejgh jinkludi l-bjut jew l-arja. Imma huwa l-kaz ta' bejgh ta' fond kollu fl-istat li kien dakinhar tal-bejgh, jiġifieri bl-arja tal-kamra in kwistjoni mhux iżolata mill-kumpliment tal-fond mibjugħ u minn liema bejgh ġew esklużi biss tlett ikmamar, fosthom dik li fuqha hemm l-arja in kwistjoni;

Omissis;

Għal dawn il-motivi l-Qorti tiddeċidi billi tiċhad l-appell u tikkonferma s-sentenza appellata bl-ispejjeż taż-żewġ istanza kontra l-attur appellat.